

# درس حدیث

## اللہ کے تین اٹل فصلے

درس : پروفیسر محمد یوسف جنوجوہ

عَنْ أَبِي كَبِيرَةِ الْأَنْمَارِيِّ حَدَّثَهُ أَنَّهُ سَمِعَ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ : (( ثَلَاثٌ أَقْسَمُ عَلَيْهِنَّ وَاحِدَتُكُمْ حَدِيثًا فَاخْفَظُوهُ : فَإِنَّمَا الَّذِي أَقْسَمُ عَلَيْهِنَّ فَإِنَّهُ مَا نَقْصَ مَالُ عَبْدٍ مِّنْ صَدَقَةٍ ، وَلَا ظُلْمٌ عَبْدٌ مَظْلُومٌ صَبَرَ عَلَيْهَا إِلَّا رَأَدَهُ اللَّهُ بِهَا عِزًّا ، وَلَا فَتْحٌ عَبْدٌ بَابٌ مُسْتَلَّةٌ إِلَّا فَتْحٌ اللَّهُ عَلَيْهَا بَابٌ فَقْرٌ ، وَأَمَّا الَّذِي أَحَدَتُكُمْ فَاخْفَظُوهُ ، فَقَالَ : إِنَّمَا الدُّنْيَا لِأَرْبَعَةِ نَفَرٍ : عَبْدٌ رَزَقَهُ اللَّهُ مَالًا وَعِلْمًا فَهُوَ يَتَّقَى فِيهِ رَبَّهُ وَيَصْلُ رَحْمَةً وَيَعْمَلُ لِلَّهِ فِيهِ بِحْقَهُ ، فَهُنَّا بِأَقْضَلِ الْمَنَازِلِ ، وَعَبْدٌ رَزَقَهُ اللَّهُ عِلْمًا وَلَمْ يَرْزُقْهُ مَالًا فَهُوَ صَادِقُ النَّيَّةِ ، يَقُولُ لَوْ أَنَّ لِي مَالًا لَعَمِلْتُ بِعَمَلِ فَلَانِ ، فَاجْرُهُمَا سَوَاءً ، وَعَبْدٌ رَزَقَهُ اللَّهُ مَالًا وَلَمْ يَرْزُقْهُ عِلْمًا فَهُوَ يَتَجَهَّطُ فِي مَالِهِ بِغَيْرِ عِلْمٍ لَا يَتَّقَى فِيهِ رَبَّهُ وَلَا يَصْلُ فِيهِ رَحْمَةً وَلَا يَعْمَلُ فِيهِ بِحْقَهُ ، فَهُنَّا بِأَخْبَثِ الْمَنَازِلِ ، وَعَبْدٌ لَمْ يَرْزُقْهُ اللَّهُ مَالًا وَلَا عِلْمًا فَهُوَ يَقُولُ لَوْ أَنَّ لِي مَالًا لَعَمِلْتُ فِيهِ بِعَمَلِ فَلَانِ ، فَهُوَ نَيَّةٌ وَوِزْرٌ هُمَا سَوَاءٌ )) [رواه الترمذی]

حضرت ابوکعبہ انماری رض سے روایت ہے کہ انہوں نے رسول اللہ صَلَّى اللَّهُ عَلَيْهِ وَسَلَّمَ کو یہ فرماتے ہوئے سنائے : ”تین باتیں ہیں جن پر میں قسم کھاتا ہوں اور ان کے علاوہ ایک اور بات ہے جس کو میں تم سے بیان کرنا چاہتا ہوں، پس تم اس کو یاد کرو! جن تین باتوں پر میں قسم کھاتا ہوں وہ یہ ہیں : (۱) کسی بندہ کا مال صدقہ کی وجہ سے کم نہیں ہوتا، اور (۲) نہیں ظلم کیا جائے کا کسی بندہ پر ایسا ظلم جس پر وہ مظلوم بندہ صبر کرنے مگر اللہ تعالیٰ اس کے عوض بڑھادے گا اس کی عزت اور (۳) نہیں کھو لے گا کوئی بندہ سوال

کا دروازہ، مگر اللہ کوں دے گا اس پر فقر کا دروازہ۔ اور جو بات میں ان کے علاوہ تم سے بیان کرنا چاہتا تھا، جس کو تمہیں یاد کر لیتا اور یاد رکھنا چاہئے وہ یہ ہے کہ دنیا چار قسم کے آدمیوں کے لئے ہے [یعنی دنیا میں چار قسم کے آدمی ہیں] (۱) وہ بندے جن کو اللہ نے مال دیا ہے، اور (صحیح طریق زندگی) کا علم بھی ان کو دیا ہے، پس وہ اس مال کے صرف واستعمال میں اللہ سے ذرتے ہیں، اور اس کے ذریعے صدر حجی کرتے ہیں، اور اس میں جو عمل اور تصرف کرنا چاہئے اللہ کی رضا کے لئے وہی کرتے ہیں۔ پس ایسے بندے سب سے افضل و اعلیٰ مرتبہ پر فائز ہیں۔ اور (۲) وہ بندے ہیں جن کو اللہ نے صحیح علم تو عطا فرمایا ہے، لیکن ان کو مال نہیں دیا، پس ان کی نیت صحیح اور پچی ہے، اور وہ اپنے دل و زبان سے کہتے ہیں کہ ہمیں مال مل جائے تو ہم بھی فلاں کی طرح اس کو کام میں لا سکیں، پس ان دونوں کا اجر برابر ہے۔ اور (۳) وہ لوگ ہیں جن کو اللہ نے مال دیا، اور اس کے صرف واستعمال کا صحیح علم نہیں دیا، پس وہ نادانی کے ساتھ اور خدا سے بے خوف ہو کر اس مال کو اندھا و محنہ غلط را ہوں پر خرچ کرتے ہیں، اس کے ذریعے صدر حجی نہیں کرتے اور جس طرح اس کو صرف واستعمال کرنا چاہئے اس طرح نہیں کرتے، پس یہ لوگ سب سے بُرے مقام پر ہیں۔ اور (۴) وہ لوگ ہیں جن کو اللہ نے مال بھی نہیں دیا اور صحیح علم بھی نہیں دیا، پس ان کا حال یہ ہے کہ وہ کہتے ہیں کہ اگر ہمیں مال مل جائے تو ہم بھی فلاں شخص کی طرح اور اسی کے طریقے پر صرف کریں۔ پس یہی ان کی نیت ہے اور ان دونوں گروہوں کا گناہ برابر ہے۔

اس حدیث میں رسول اللہ ﷺ نے اللہ کی قسم کھا کر تین باتیں بتائی ہیں۔ آپ کی ذات تودہ ہے کہ اعلانی نبوت سے قبل بھی لوگ آپ کو صادق اور امین کہتے تھے۔ آپ کی پوری زندگی صدق و صفا کی مظہر تھی۔ تو یہاں آپ ﷺ نے اپنی بات کو موکد کرنے کے لئے قسم کیوں کھائی ہے۔ اس کی وجہ بظاہر یہ نظر آتی ہے کہ یہ تینوں باتیں مشاہدہ کے خلاف معلوم ہوتی ہیں۔ اب عام آدمی تو مشاہدہ کے خلاف دکھائی دینے والی بات پر یقین کرنے پر تیار نہیں ہوتا۔ لہذا آپ نے قسم کے ساتھ ان باتوں کی سچائی واضح کر دی تاکہ جس شخص کو آپ ﷺ کے صدق پر یقین ہو وہ ان باتوں کو صحیح جانے اور اس کے مطابق عمل کر کے آپ کے بتلائے ہوئے تھانج پر مطمئن ہو سکے۔ اگر چڑرا مگر امشاہدہ بھی حضور اکرم ﷺ کی بات کی تقدیق ہی کرے گا۔

دیکھئے چہلی بات جس پر آپ نے قسم کھائی ہے یہ ہے کہ اللہ کی راہ میں خرچ کرنے سے

مال میں کسی نہیں آتی۔ بظاہر تو خرچ کرنے سے مال کم ہوتا ہے، جس کے پاس ایک ہزار روپیہ ہو وہ اس میں سے ایک سو اللہ کی راہ میں دے دے تو اس کے پاس ۹۰۰ روپے باقی رہ جائیں گے۔ تو دینے سے مال میں کمی تو کبھی میں آ رہی ہے، مگر حدیث میں اس کی نفی کی جا رہی ہے۔ تھوڑا سا غور کریں تو معلوم ہوتا ہے کہ جو لوگ اللہ کی راہ میں بے دریغ خرچ کرتے ہیں ان کا مال نہ تو کم ہوتا ہے اور نہ ختم ہوتا ہے، بلکہ حتیٰ کبھی مفلس نہیں ہوتا۔ لگاتار خرچ کرنے کے باوجود وہ تنی ہی رہتا ہے۔ تو یوں حضور ﷺ در اصل اللہ تعالیٰ کی عادت بیان فرمार ہے ہیں کہ اللہ کی راہ میں خرچ کرنے والوں کو اللہ تعالیٰ مفلسی سے دور رکھتا ہے۔ اللہ پاک ان کی روزی میں برکت دیتا ہے اور ان کو خزانہ غیب سے یوں عطا کرتا ہے کہ خرچ کرنے والے کے وہم و مگان میں بھی نہیں ہوتا۔ اس کی مثال دیکھنا ہو تو کسی بھی فیاض آدمی کے حالات کا جائزہ لے کر دیکھ لجئے۔ اللہ کے سچے کلام میں یہ آیت موجود ہے:

﴿وَيَرْزُقُهُ مِنْ حَيْثُ لَا يَحْتَسِبُ﴾ (الطلاق: ۳)

”اور وہ اس کو روزی دیتا ہے جہاں سے اسے خیال بھی نہ ہو۔“

دوسری بات جس پر آپ ﷺ نے قسم کھائی ہے یہ ہے کہ جس شخص پر دنیا میں ظلم روا رکھا جائے اور وہ اس زیادتی پر صبر کرے تو اللہ تعالیٰ اس کی عزت میں اضافہ فرماتے ہیں۔ یہاں بھی سرسرا طور پر دیکھا جائے تو بات خلاف واقعہ معلوم ہوتی ہے، کیونکہ ظلم کی چکی میں تو کمزور اور بے سہارا لوگ ہی پتے ہیں ان کو مزید شک کر کے کمزور سے کمزور تر کیا جاتا ہے۔ مگر آپ ﷺ نے فرمایا ہے کہ ایسے لوگ اگر صبر کریں تو اللہ ان کی عزت کو بڑھاتا ہے۔ دیکھئے مظلوم جو ظلم پر صبر کرتا ہے اس کی نگاہ ذات باری تعالیٰ پر ہوتی ہے۔ وہ بار بار اللہ تعالیٰ سے دعا اور ارجوا کرتا ہے اور اللہ تعالیٰ مظلوم کی دعا رد نہیں کرتا۔ اس طرح صابر مظلوم کو خالق کائنات کا تقرب نصیب ہو جاتا ہے۔ تاریخ کامطالعہ کرنے سے معلوم ہوتا ہے کہ جن لوگوں نے حق کی خاطر ظلم و جبر برداشت کیا دنیا میں بھی واقعی ان کو عزت ملی، جبکہ با اثر خوشحال اور با اختیار ظالم کے حصے میں رسوائی کے سوا کچھ نہیں آیا۔ بلال ﷺ پر امیمہ ظلم کرتا تھا، بلال کو میں حیات وہ عزت ملی کہ خلیفۃ المسکین حضرت عمر فاروق رضی اللہ عنہم سیدنا کہہ کر پکارتے تھے۔

تیسرا بات جس پر آپ ﷺ نے قسم کھائی ہے وہ یہ ہے کہ جو شخص سوال کرنے اور مانگنے کی عادت اپنالیتا ہے اللہ تعالیٰ اس پر فقر، مفلسی اور ناداری طاری کر دیتا ہے۔ یہاں بھی

بظاہر ایسا لگتا ہے کہ جو سوال کرتا ہے ہاتھ پھیلا کر لوگوں سے مانگتا ہے اور لوگ اس کو دیتے ہیں اس کے پاس تو دولت بحق ہو جانی چاہئے مگر ایسا ہوتا نہیں بلکہ ایسا شخص ہمیشہ سائل ہی رہتا ہے اس کی ضروریات اور حاجات بھی پوری نہیں ہوتیں بلکہ وہ در در کی خاک چھانتا اور ہر کہ وہ کے آگے ہاتھ پھیلاتا رہتا ہے۔ یوں وہ تھا جسی رہتا ہے۔

اس کے بعد آپ ﷺ نے جوبات ارشاد فرمائی اور کہا کہ اس کو ذہن میں حفظ کر کلیا جائے یہ ہے کہ دنیا میں مال اور عقل و فہم کے اعتبار سے لوگ چار قسم کے ہیں: اول وہ جن کو مال ملا ہے اور ساتھ صحیح طرز زندگی کا شور بھی عطا ہوا ہے۔ ایسے لوگ مال کو اللہ کی راہ میں خرچ کرتے ہیں اور مغلس اور نادار عزیز و اقارب کی خبر گیری بھی کرتے ہیں۔ آپ ﷺ نے فرمایا یہ لوگ تسب سے اعلیٰ و افضل مرتبہ پر فائز ہیں۔

دوسرے وہ لوگ ہیں جن کو مال تو نہیں ملا مگر صحیح علم و شور سے انہوں نے وافر حصہ پایا ہے۔ ایسے لوگ مال کی تمنا کرتے ہیں اور صحیح ارادے اور نیت کے ساتھ دعا کرتے ہیں کہ ہمیں بھی مال مل جائے تو ہم فلاں نیک بندے کی طرح اللہ کی رضا کے لئے خرچ کریں۔ آپ ﷺ نے فرمایا کہ ان دونوں کا اجر مساوی ہے، یعنی اس بعد والے کو صن نیت کی بدولت وہی اجر ملے گا جو نیک دل بالدار کو مال خرچ کرنے پر ملے گا۔

تیسرا قسم ایسے لوگوں کی ہے جن کو اللہ نے مال تو دیا لیکن خرچ کرنے کا سلیقہ نہیں دیا۔ ایسے لوگ نادانی کے ساتھ اللہ کی دی ہوئی دولت کو نام و نمود نمائش اور فضول رسومات بلکہ خدا کی ناراضگی والے کاموں میں اندر ہادھند خرچ کرتے ہیں، نہ تو صدر جمی کرتے ہیں اور نہ ہی مال کو دوسرا سے صحیح مصارف پر خرچ کرتے ہیں۔ آپ ﷺ نے فرمایا یہ لوگ سب سے برے مقام پر ہیں۔

چوتھی قسم ایسے لوگوں کی ہے جن کو اللہ نے نہ تو مال دیا ہے نہ ہی شور زندگی۔ ایسے لوگوں کا حال یہ ہے کہ وہ مال کی تمنا اس نیت اور ارادے کے ساتھ کرتے ہیں کہ اگر انہیں مال مل جائے تو فلاں شخص کی طرح عیش و عشرت کے سامان فراہم کریں گے اور فضول رسوم اور نمود نمائش میں دوسروں سے بڑھ چڑھ کر حصہ لیں گے۔ آپ ﷺ نے فرمایا ایسے لوگ اپنی بد نیتی کی وجہ سے ان لوگوں کے برابر ہیں جو مقام کے اعتبار سے بدترین لوگ ہیں۔